



இலங்கை மத்திய வங்கி
வங்கி மேற்பார்வைத் திணைக்களம்

28 திசெம்பர் 2018

வங்கித்தொழில் சட்டப் பணிப்புரைகள்

2018இன் 12ஆம் இலக்கம்

பாசல் III இன் கீழ், உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வய்ந்த வங்கிகளுக்கான முடுக்கி விகிதம்

திருத்தப்பட்டவாறான 1988ஆம் ஆண்டின் 30ஆம் இலக்க வங்கித்தொழில் சட்டத்தின் 46(1) மற்றும் 76(ஜே)(1) ஆகிய பிரிவுகளினால் ஒப்படைக்கப்பட்ட அதிகாரங்களின் நியதிகளுக்கமைய நாணயச் சபை, பாசல் IIIஇன் கீழ், முடுக்கி வீதத்தினை நடைமுறைப்படுத்துவதற்காக, 2017 திசெம்பரில் வங்கி மேற்பார்வை மீதான பாசல் குழுவினால் விடுக்கப்பட்ட “பாசல் III: நெருக்கடிக்குப் பின்னரான சீர்திருத்தங்களை இறுதிப்படுத்தல்” இற்கு அமைவாக உரிமம்பெற்ற வர்த்தக வங்கிகளுக்கும் உரிமம்பெற்ற சிறப்பியல்பு வாய்ந்த வங்கிகளுக்கும் (இதனகத்துப் பின்னர் உரிமம்பெற்ற வங்கிகள் எனக் குறிப்பீடு செய்யப்படும்) இப்பணிப்புரையை விடுக்கிறது. இப்பணிப்புரைகளின் நோக்கம் யாதெனில், வங்கித்தொழில் துறையில் முடுக்கி கட்டியெழுப்பப்படுவதனைக் கட்டுப்படுத்தும் பொருட்டு இடர்நேர்வினை அடிப்படையாகக் கொண்ட மூலதன தேவைப்பாட்டினை அளப்பதற்கான நம்பகத்தன்மை கொண்ட துணை நிரப்பியாக செயற்படுவதற்காக எளிமையான, வெளிப்படையான இடர்நேர்வற்ற தன்மையினை அடிப்படையாகக் கொண்ட முடுக்கி விகிதத்தினை அறிமுகப்படுத்துவதும் பரந்தளவு நிதியியல் முறைமைக்கு பொருளாதாரத்திற்கும் சேதங்களை ஏற்படுத்தக்கூடிய ஏதேனும் சீர்குலைவுகளை ஏற்படுத்தும் முடுக்கிக்கெதிரான செயன்முறைகளைத் தவிர்ப்பதற்கு உதவுவதும் எளிமையான, இடர்நேர்வற்றவற்றை அடிப்படையாகக் கொண்ட “முன்னெச்சரிக்கை” வழிமுறை என்பனவற்றுடன் கூடிய இடர்நேர்வினை அடிப்படையாகக்கொண்ட தேவைப்பாடுகளை வலியுறுத்துவதுமேயாகும்.

1. வலுவூட்டல்

1.1 வங்கித்தொழில் முறைமையின் ஆற்றல்வாய்ந்த தன்மையினை உறுதிப்படுத்தும் பொருட்டு வங்கித் தொழில் சட்டத்தின் 46(1) மற்றும் 76(ஜே)(1) பிரிவுகளின் நியதிகளில், அத்தகைய வங்கியின் அல்லது வங்கிகளின் வியாபாரத்தின் எந்தவொரு செயற்பாடும் நடத்தப்படவேண்டிய தன்மை பற்றி அனைத்து அல்லது ஏதேனும் உரிமம்பெற்ற வங்கிக்கும் பணிப்புரைகளை விதிப்பதற்கான அதிகாரம் நாணயச் சபைக்கு வழங்கப்பட்டிருக்கிறது.

2. பிரயோகத்தின் நோக்கம்

2.1 இப்பணிப்புரைகள் ஒவ்வொரு உரிமம்பெற்ற வங்கிக்கும் ஏற்புடைத்தாதல் வேண்டும்.

அ. தனியான விதத்தில் மற்றும் ஒன்று சேர்க்கப்பட்ட விதத்தில்

- இலங்கையில் கூட்டிணைக்கப்பட்டவை; அத்துடன்
- ஆ. தனியானதொரு அடிப்படையில் இலங்கைக்கு வெளியே கூட்டிணைக்கப்பட்ட அல்லது நிறுவப்பட்ட வங்கிகளின் கிளைகள்
3. முடுக்கி விகிதத்தினைக் கணித்தல்
- 3.1 2019 சனவரி தொடக்கம் உரிமம்பெற்ற வங்கிகளுக்கான குறைந்தபட்ச முடுக்கி விகிதம் 3 சதவீதமாக இருத்தல் வேண்டும்.
- 3.2 முடுக்கி விகிதம் கீழே விபரிக்கப்பட்டவாறு கணிக்கப்படுதல் வேண்டும்.
- முடுக்கி விகிதம் = $\frac{\text{மூலதன அளவிடல்}}{\text{வெளிப்படுத்துகை அளவிடல்}}$
- 3.3 முடுக்கி விகிதம் காலாண்டு அடிப்படையில் கணிக்கப்படுதல் வேண்டும்
4. மூலதன அளவுமுறை
- முடுக்கி விகித கணிப்பிற்கான மூலதன அளவாக பாசல் IIIஇன் கீழ், மூலதன தேவைப்பாடுகள் மீதான 2016ஆம் ஆண்டின் 01ஆம் இலக்க வங்கித் தொழில் சட்டப் பணிப்புரைகளில் குறித்துரைக்கப்பட்டவாறு உரிமம்பெற்ற வங்கிகள் அடுக்கு 1 மூலதனத்தினை (கழிவுகளின் பின்னர்) பயன்படுத்துதல் வேண்டும்.
5. வெளிப்படுத்துகை அளவுமுறை
- 5.1 வெளிப்படுத்துகை அளவுமுறை பின்வருமாறு கணிக்கப்படுகின்றது. வெளிப்படுத்துகை அளவுமுறை = ஐந்தொகையிலுள்ள வெளிப்படுத்துகை (ஐந்தொகையிலுள்ள பெறுதிகள் மற்றும் பிணையங்கள் நிதியிடல் கொடுக்கல்வாங்கல் வெளிப்படுத்துகை நீங்கலாக) + பெறுதி வெளிப்படுத்துகை + பிணையங்களின் நிதியிடல் கொடுக்கல்வாங்கல் வெளிப்படுத்துகைகள் + ஐந்தொகைக்கு வெளியேயான வெளிப்படுத்துகை
- 5.2 உரிமம்பெற்ற வங்கிகள் வெளிப்படுத்துகை அளவுமுறைகளை கணிப்பிடும்பொழுது, பௌதீக ரீதியிலான அல்லது நிதியியல் பிணையுறுதிகளை உத்தரவாதங்களை அல்லது ஏனைய கொடுகடன் இடர்நேர்வு தணிப்பு நுணுக்கங்களை கணக்கில் எடுக்கக்கூடாது.
- 5.3 தொடர்ச்சியான தன்மையினை உறுதிப்படுத்துவதற்காக, பாசல் III கட்டமைப்பின்படி அடுக்கு 1 மூலதனத்திலிருந்து கழிக்கப்பட்ட ஏதேனும் விடயங்களும் பொறுப்புக்களுடன் தொடர்பான விடயங்கள் நீங்கலாக ஒழுங்குமுறைப்படுத்தல் சீராக்கங்களும் வெளிப்படுத்துகை அளவுகளிலிருந்து கழிக்கப்படல் வேண்டும்.
- 5.4 வெளிப்படுத்துகை அளவு முறையின் கணிப்பு மீதான வழிகாட்டல்கள் இங்கேயுள்ள பின்னிணைப்பு அட்டவணை 1இல் தரப்பட்டுள்ளன.

6. **இணக்குவிப்புக்களைப் பாதுகாப்பதற்கான படிமுறைகள்** 6.1 உரிமம்பெற்ற வங்கியானது குறைந்தபட்ச முடுக்கி விகிதத்திற்கு இணங்கியொழுகத் தவறுமிடத்து, அத்தகைய வங்கி அத்தகைய இணக்குவிப்புக்களை நிறைவேற்றுவதனை வங்கி மேற்பார்வைப் பணிப்பாளர் உறுதிப்படுத்தும் வரை பங்கிலாபங்களை செலுத்தவோ அல்லது இலாபத்தினை வெளியில் அனுப்பவோ அல்லது ஒழுங்குமுறைப்படுத்தல் மூலதன நிலைமையினை மேலும் மோசமடையச்செய்யும் விதத்தில் வேறு ஏதேனும் நடவடிக்கையினை மேற்கொள்ளவோ கூடாது.
7. **வெளிப்படுத்துகைத் தேவைப்பாடுகள்** 7.1 பாசல் III இன் கீழ் மூலதன தேவைப்பாடுகள் தொடர்பில் 2016ஆம் ஆண்டின் 01ஆம் இலக்க வங்கித் தொழில் சட்ட பணிப்புரைகளில் விபரிக்கப்பட்ட வெளிப்படுத்துகை தேவைப்பாடுகள் முடுக்கி விகிதம் தொடர்பிலும் ஏற்புடைத்தாக இருத்தல் வேண்டும்.
8. **ஒழுங்கு முறைப்படுத்தல் அறிக்கையிடல்** 8.1 ஒவ்வொரு உரிமம்பெற்ற வங்கியும் ஒவ்வொரு காலாண்டின் இறுதிக் கலண்டர் நாளன்று உள்ளவாறு முடுக்கி விகிதத்தினை ஒவ்வொரு காலாண்டும் முடிவடைந்த பின்னர் ஒரு வாரத்திற்குள் காலாண்டு கூற்றுக்களினூடாக (BSD-QF-36-LR மற்றும் BSD-QF-36-EM) வெப்தளத்தினை அடிப்படையாகக் கொண்ட தலத்திற்கு வெளியேயான கண்காணிப்பு முறைமையினூடாக அறிக்கையிடல் வேண்டும்.

முனைவர். இந்திரஜித் குமாரசுவாமி
நாணயச் சபையின் தலைவரும்
இலங்கை மத்திய வங்கியின் ஆளுநரும்

,e;jg; gzpg;Giuapd; ml;ltiz I ,id
https://www.cbsl.gov.lk/sites/default/files/cbslweb_documents/laws/cdg/Banking_Act_Direction_No_12_of_2018.pdf vd;w ntg;jsj;ppy; fpilf;fj;jf;jhf ,Uf;fpwj.